

تبصرہ کتب

نام کتاب

: الردہ و نبذه من فتوح العراق

مصنف : محمد عمر بن واقد الواقدی

تحقيق و تقدیم : ڈاکٹر محمد حمید اللہ

صفحات : ۱۸۶

صدر اسلام اور بالخصوص عہد نبوی اور عہد خلفائے راشدین کی تاریخ چند در چند اہمیت کی حامل ہے۔ ایک غیر مسلم محقق کے لئے اس کی اہمیت اس لئے ہے کہ یہ دور اسلامی روایات، اسلامی فقہ، اسلامی تہذیب و تمدن اور خود امت مسلمہ کا تشكیلی دور ہے۔ اس دور میں جن روایات کا آغاز ہوا۔ جن فقہی تصورات نے جنم لیا، جو تہذیبی اور تمدنی اصول وضع ہوئے اور جن خطوط پر امت کی تشكیل ہوئی ان سب کا اثر بعد کی پوری اسلامی تاریخ پر نمایاں طور پر ہمیشہ محسوس کیا گیا۔ لیکن ایک مسلمان محقق کے لئے اس دور کی تاریخ بلکہ ہر جزئی سے جزئی واقعہ کی تفصیلات بھی بڑی اہمیت اور محبوبیت رکھتی ہیں۔ مذکورہ بالا تحقیقی اہمیت کے علاوہ، جس سے صرف اہل علم اور اصحاب تحقیق کو ہی دلچسپی ہو سکتی ہے۔ ایک مسلمان قاری کو بھی ان تفصیلات میں ایک ایسی دلاؤیزی اور لذت محسوس ہوتی ہے جو شاید تاریخ کے کسی اور دور کو حاصل نہیں ہو سکتی۔

یہی وجہ ہے کہ مسلمان اہل علم و تحقیق نے دور صحابہ ہی سے پہلے رسول اللہ صلی اللہ علیہ وسلم کی حیات مبارکہ کو اپنی تحقیقی ترکتازیوں کا موضوع بنایا اور اس کے ہر پہلو پر معلومات فراہم کرنا

اور ان کو اگلی نسلوں تک منتقل کرنا اپنا زندگی کا مشن قرار دیا۔ پھر تابعین کے دور سے اس تحقیقی عمل میں دور صحابہ اور بالخصوص دور خلفائی راشدین کی تفصیلات کا مطالعہ بھی شامل ہو گیا۔ دوسری صدی ہجری آئے آئے ایسے ہی شمار اہل علم و محقق میدان میں آگئے جنہوں نے عہد نبوی اور عہد خلفائی راشدین کے مطالعہ کو اپنی علمی سرگرمیوں کا مرکزی نقطہ قرار دیا۔ اس ضمن میں تین نمایاں انداز فکر یا میدانہائے عمل سامنے آئے۔ محدثین کرام نے اقوال رسول اور سنت رسول کی جمع و تدوین کر لئے خود کو وقف کیا۔ فقهائی عظام نے کتاب و سنت کی عملی تعبیر و انطباق کر موضوع سے اعتماد کیا، اور سیرت نگاروں نے حیات رسول، شخصیت رسول اور کارنامہ رسول سے بحث کی۔

سیرت کے باب میں جو نام بہت نمایاں ہونے ان میں ایک بڑا ممتاز لیکن بدقسمتی سے کچھ ممتاز ہے نام علامہ محمد بن عمر الواقدی کا ہے۔ واقدی اور ان کے نامور شاگرد اور تربیت یافته علامہ ابن سعد نے سیرت کے موضوع پر جو کام کیا ہے وہ اگر منہا کر دیا جائز تو علم سیرت کی شاید وہ حیثیت نہ رہے جو آج موجود ہے۔ واقدی کے ثقہ یا غیر ثقہ ہونے کے موضوع پر گذشته بارہ سو سال سے علمی حلقوں میں بحث جاری ہے لیکن اس کے ساتھ ساتھ واقدی کی تصانیف سے استفادہ اور اعتماد کا عمل بھی جبھی سے جاری ہے۔ مزید برا آن واقدی کے شاگرد رشید علامہ ابن سعد جن کی کتاب طبقات میں بہت سا مواد خود واقدی ہی سے ماخوذ ہے ہر دور میں مقبول و محترم اور غیر ممتاز ہے رہے ہیں۔

عصر حاضر کے جلیل القدر مفکر اور ما یہ ناز محقق علامہ ڈاکٹر محمد حمید اللہ نے بھی اس دور میں سیرت نبوی کے میدان میں جو کام کیا ہے وہ بلاشبہ اتنا ہی وقیع اور وسیع ہے جتنا اس دور کے لحاظ

سر واقدی اور ان کے شاگرد ابن سعد کا تھا۔ روایت و ثقاہت کے روایتی اصولوں کی روشنی میں جو تنقید اس وقت واقدی پر کی گئی تھی ویسی ہی تنقید (خوش قسمتی سے اس سے بہت کم اور ہلکی) ڈاکٹر صاحب پر کی گئی۔ لیکن تاریخ کا یہ ناقابل تغیر اصول ہے کہ بے بنیاد تنقید اور بے جا تنقیص اپنی موت آپ مر جاتی ہے اور اصل بقاء دوام اس کام کو حاصل ہوتا ہے جو بقاء دوام کا مستحق ہوتا ہے۔ زیر تبصرہ کتاب جو دراصل دو رسائل کا مجموعہ ہے انہی علامہ واقدی کی تالیف ہے جس کو ڈاکٹر محمد حمید اللہ صاحب نے اپنے مختصر مگر وقیع مقدمہ اور تحقیق کرے ساتھ شائع کیا ہے۔ ان دو رسائل میں پہلا رسالہ کتاب الردہ کرے نام سے ہے جو مطبوعہ کتاب کرے ۱۰۸ صفحات (صفحہ ۱۹ تا ۱۲۵) پر مشتمل ہے۔ فاضل محقق نے سہولت مطالعہ و حوالہ کرے پیش نظر اپنے خاص اسلوب کے مطابق اس کو ۱۹۲ پیراگرافوں میں تقسیم کیا ہے۔ دوسرا رسالہ نسبہ مختصر ہے جو صفحہ ۱۲۶ سے شروع ہو کر صفحہ ۱۳۷ پر ختم ہو جاتا ہے اور کل بارہ صفحات پر مشتمل ہے۔ محقق علامہ نے پیراگرافوں کے نمبر دونوں رسالوں میں مسلسل ہی رکھی ہیں۔ اس لئے دوسرے رسالہ کا آغاز پیراگراف نمبر ۱۹۳ سے ہوتا ہے، اور انتہاء پیراگراف نمبر ۲۱۳ پر ہوتی ہے۔ دوسرے رسالہ کا اصل عنوان جو متن کتاب میں (صفحہ ۱۲۶) پر دیا ہوا ہے۔ وہ ذرا طویل ہے: نبذة في ذكر المثنى بن حارثة الشيباني وهو اول الفتوح بعد قتال اهل الردة ، وهو ايضا من روایة ابن الاعتم الكوفی - ہمارے سامنے اصل مخطوطہ یا اس کے متعلقہ صفحہ کی کوئی عکسی نقل نہیں ہے اس لئے یہ کہنا مشکل ہے کہ یہ ساری عبارت ناسخ نہیں ہے اس لئے یہ فاضل محقق نے اس کو عنوان کی عبارت قرار دیا ہے۔ ہمارے اندازہ میں عنوان میں صرف یہ الفاظ رہی ہوں گے : نبذة في ذكر المثنى بن حارثة

الشیبانی - بقیہ عبارت متن کی رہی ہو گی - ممکن ہے کسی ناسخ نے اس کو متن کر بجائے عنوان کا جزو سمجھ لیا ہو - غالباً اس خیال کر پیش نظر کتاب کر سرورق پر جو عنوان دیا گیا ہے وہ صرف نبذة من فتوح العراق ہے - کتاب کر آخر میں ۲۸ صفحات پر مشتمل تفصیلی فهرستیں (اسماء و قبائل ، بلاد و اماکن ، قوافی) بھی دی گئی ہیں جن سے کتاب کی اہمیت اور افادیت بڑھ گئی ہے -

کتاب کا عام اسلوب بیان مصنف کی دوسری کتابوں (کتاب المغازی وغیرہ) سے ملتا جلتا ہے - یہی انداز اس دور میں دوسرے مشہور سیرت نگاروں ابن ہشام وغیرہ کر ہاں بھی ملتا ہے - لیکن اس کتاب میں بعض ایسی نئی معلومات بھی موجود ہیں جو سیرت کی عام متداوی کتابوں میں نہیں ہیں - مثلاً صفحہ ۱۹ میں پر یہ واقعہ بیان کیا گیا ہے کہ رسول اللہ صلی اللہ علیہ وسلم کی وفات کر فوراً بعد سقیفہ بنی ساعدہ کر اجلاس سے بھی پہلے انصار کا ایک اجلاس ہوا جس سے ان کے ایک لیدر حضرت مالک بن التیهان رضی اللہ تعالیٰ عنہ نے خطاب فرمایا اور مسلمانوں کو دریش خطرات (مسیلمہ کذاب، طلیحہ، فتنہ ارتداد وغیرہ) کنانے کرے بعد کہا کہ اگر اس موقع پر کسی هاشمی یا قریشی کو خلافت کی ذمہ داری سپرد نہ کی گئی تو سراسر تباہی اور بر بادی ہے - اسی طرح آگر صفحہ ۲۱ تا ۳۰ پر سقیفہ بنی ساعدہ کے مباحثات و مناقشات کی تفصیلات میں بھی بہت سی نئی باتیں ملتی ہیں - مثلاً وہاں آغاز گفتگو ہی میں خود انصار کے تین قائدین (اسید بن نصیر، بشیر بن سعد، عویم بن ساعدہ) نے مطالبه کیا کہ خلیفہ قریش میں سے ہی منتخب کیا جائز تاکہ پورے عرب میں اس نظام کو استحکام اور مقبولیت حاصل ہو سکے -

فاضل محقق نے مختصر مگر جامع مقدمہ کر ساتھ ساتھ جابجا قیمتی حواشی بھی تحریر فرمائے ہیں - مقدمہ میں انہوں نے ان اکابر

محدثین کی شدید تنقیدات کی توجیہ کرنے کی کوشش کی ہے جو واقعی پر کی گئی ہیں۔ ان کے خیال میں واقعی کی علمی کاوشیں محققین و محدثین کی ضروریات کی تکمیل کے لئے نہیں بلکہ عامۃ الناس کی دلچسپی کی خاطر نہیں اس لئے اسناد اور متن میں ربط کے سلسلہ میں انہوں نے وہ کڑی احتیاطیں پیش نظر نہیں رکھیں جو محدثین کرام پیش نظر رکھتے ہیں۔ پھر واقعی واقعات کی جو جزوی تفصیلات جمع کرتے ہیں ان میں وہ کٹا معیار ملعوظ رکھنا ممکن نہیں ہو سکتا جو عقائد و فقه وغیرہ کے معاملات میں ضروری قرار دیا جاتا ہے۔

کتاب کی اس زبردست اہمیت کے باوجود یہ ایک عجیب بات ہے کہ اس کا ایک ہی قلمی نسخہ دریافت ہو سکا ہے جو بانکی پور (بھارت) کے مشہور کتب خانہ خدا بخش میں محفوظ ہے۔ یہ نسخہ بھی تیرہویں صدی ہجری کے آخر یعنی ۱۲۸ھ کا لکھا ہوا ہے۔ فاضل محقق نے اس نسخہ کی تقاہت و اصلیت اور اس کے مأخذ کے بارہ میں کچھ ارشاد نہیں فرمایا۔

کتاب پیرس میں چھپی ہے لیکن نشر و اشاعت کی ذمہ داری بیروت کے مشہور ناشر کتب الشرکة المختدة للتوزیع نے لی ہے۔ وہیں سر یہ کتاب دستیاب ہو سکتی ہے۔

ڈاکٹر محمود احمد غازی